



महाराष्ट्र MAHARASHTRA

२८७८०

१००/-

HW 505394


१४.३.२०१४

गिरीश अ. नवाथे व नवाथे

[Signature]

[Signature]

जयवंत अ. देशमुख
(मुद्रांक विक्रेता)
अमरावती शहर
जा.नं. ३/९९



जलतरण तलाव आणि सहाय्यक उपकरण / मशिनरी यांच्या देखभालीचा करारनामा

पक्षकार क्र. 1 : कुलसचिव, संत गाडगे बाबा अमरावती विद्यापीठ, अमरावती

पक्षकार क्र. 2 : श्री गिरीश आर. नवाथे वय वर्षे 38, रा.नवाथे बगीचा, दसरा मैदान समोर, बडनेरा रोड, अमरावती
जलतरण तलाव देखभाल कंत्राटदार

ज्याअर्थी श्री गिरीश आर. नवाथे ज्यांना यापुढे "कंत्राटदार" व पक्षकार क्र.2 म्हणून संबोधिले जाईल व त्यामधील अन्य भागात त्यांचे कायदेशिर वारस अथवा उत्तराधिकारी यांचा समावेश राहील,

आणि

ज्याअर्थी विद्यापीठाच्या जलतरण तलाव आणि सहाय्यक उपकरण/मशिनरी यांच्या देखभालीकरिता कुलसचिव यांच्याद्वारे तिसऱ्या वेळेमध्ये निविदा प्रसिद्ध केल्यानंतर प्राप्त झालेल्या एकुण 02 (दोन) निविदापैकी निविदा उघडणाऱ्या समितीद्वारे 01 (एक) निविदा पात्र ठरविण्यात आली व पात्र ठरलेल्या निविदेनुसार कंत्राटदार, श्री गिरीश आर. नवाथे, अमरावती यांनी निविदेत नमुद केलेल्या कमीत कमी दरास विद्यापीठाच्या क्रय समिती सभेने दिनांक 28.5.2013 रोजी संपन्न झालेल्या सभेत विषय क्र.30 अन्वये मान्यता प्रदान केली आहे,

आणि

[Signature]

ज्याअर्थी जलतरण तलावासह फिल्ट्रेशन प्लांटच्या देखभालीकरिता कंत्राटदाराने त्यांच्या निविदेत नमुद केल्यानुसार नियुक्त करण्यात येणाऱ्या मजुरांच्या दरानुसार प्रति माहे रुपये 64,500/- (अक्षरी रुपये चौसष्ट हजार पाचशे फक्त) अर्थात एक वर्षाचे कालावधीकरिता एकुण रुपये 7,74,000/- (अक्षरी रुपये सात लाख चौऱ्याहत्तर हजार फक्त) इतका राहिल,

त्याअर्थी व्यवस्थापन परिषदेने दिनांक 22.11.2013 रोजीच्या सभेत विषय क्र.273 अन्वये मान्यता दिल्यानुसार दिनांक 1.4.2014 रोजी कुलसचिव, संत गाडगे बाबा अमरावती विद्यापीठ, अमरावती यांचे समक्ष कंत्राटदार, श्री गिरीश आर. नवाथे, अमरावती यांचे सोबत दिनांक 1.4.2014 ते 31.3.2016 या दोन वर्षांचे कालावधीकरिता हा करार करण्यात येत असुन करारनाम्यामधील खालील नमुद सर्व अटी आणि शर्ती कंत्राटदाराला मान्य राहतील असे स्विकृत केले आहे.

जलतरण तलाव व फिल्ट्रेशन प्लांट देखभालीच्या अटी व शर्ती

खंड क्र. 1 : i) या करारामध्ये संत गाडगे बाबा अमरावती विद्यापीठाचा जलतरण तलाव आणि तेथे असलेले सहाय्यक उपकरण / मशिनरी व फिल्ट्रेशन प्लांटची देखभाल करणे ही बाब अंतर्भुत राहिल.

ii) विद्यापीठाच्या सक्षम प्राधिकारणीने मंजुर केलेल्या कामांचा यामध्ये समावेश असुन ही कामे पक्षकार क्र.2 यांचेवर सोपविण्यात येत आहे.

खंड क्र.2 : i) पक्षकार क्र.2 ने असे स्विकृत करतो आहे की, तो फिल्ट्रेशन प्लांट मध्ये असलेल्या उपकरणांची/ मशिनरीची देखभाल करण्याकरिता विहित नमुन्यातील पुरविण्यात येणारे देखभाल कार्ड अद्ययावत ठेवेल.

ii) पक्षकार क्र.2 असे स्विकृत करतो आहे की, तो विहित नमुन्यानुसार तक्रार नोंदवही तयार करुन अद्ययावत ठेवेल, ज्यामध्ये येणाऱ्या सर्व तक्रारींची नोंद ठेवली जाईल व त्यावर निरीक्षणाचे वेळी स्वाक्षरी प्राप्त केली जाईल.

iii) पक्षकार क्र.2 असे स्विकृत करतो आहे की, तो निवारक अनुरक्षण रिपोर्ट (preventive maintenance report) प्रत्येक इंग्रजी महिन्याच्या 05 तारखेला सादर करेल.

iv) पक्षकार क्र.2 असे स्विकृत करतो आहे की, तो उपकरणांचे बदलविण्यात आलेले सर्व सुटे भाग नियंत्रण अधिकार्यांकडे जमा करेल, कंत्राटदाराने निश्चित स्वरूपात जुने नादुरुस्त भाग बदलवून नविन भाग लावलेले आहेत किंवा नाही याची खात्री करण्याकरिता नियंत्रण अधिकारी त्याची नोंद घेऊन ठेवेल व नादुरुस्त असलेल्या सुटे भागांच्या अपलेखनाची कार्यवाही लेखा संहितेमधील तरतुदीनुसार केली जाईल.

v) पक्षकार क्र.2 असे स्विकृत करतो आहे की, जलतरण तलावाचा वापर करणाऱ्या व जलतरण तलावासह फिल्ट्रेशन प्लांटच्या देखभालीकरिता नियुक्त करण्यात येणाऱ्या सर्व कामगारांच्या जलतरण तलावाचे परिक्षेत्रात होणाऱ्या संभाव्य अपघाताची जबाबदारी त्याची राहिल आणि पक्षकार क्र.2 ला त्याचेद्वारे नियुक्त करण्यात येणाऱ्या कर्मचाऱ्यांचा राष्ट्रीयकृत विमा सुरक्षा कंपनीचा अपघात किंवा मृत्यु उपदान प्राप्त करुन घेण्याकरिता प्रदान करावयाच्या लाभाचा विमा काढावा लागेल. याबाबत खात्री होण्याकरिता पक्षकार क्र.2 ला प्रिमीयम भरल्याबाबतची पावती पक्षकार क्र.1 च्या कार्यालयात 10 दिवसाच्या आत जमा करावी लागेल.

vi) पक्षकार क्र.2 असे स्विकृत करतो आहे की, जलतरण तलावातील पाण्याची शुद्धता, आरोग्य, अप्रदुषण आणि pH स्तर जपण्याची काळजी घेण्याकरिता तो जबाबदार राहिल.

vii) जर जलतरण तलावासह फिल्ट्रेशन प्लांट देखभालीबाबतचे नियम क्र.3/2014 मधील अट क्र.17 ची अंमलबजावणी करण्याकरिता कंत्राटदाराला कोणत्याही स्वरूपाची अडचण निर्माण झाल्यास तो सर्वप्रथम नियंत्रण अधिकार्यांच्या निदर्शनास आणुन देईल व ती बाब नियंत्रण अधिकारी यांचे निदर्शनास आणुन देईल आणि निरीक्षण व खात्रीनंतर या बाबींचे विद्यापीठाच्या योजना व पद्धतीनुसार निराकरण करण्यात येईल.

viii) पक्षकार क्र.2 असे स्विकृत करतो आहे की, तो करारनाम्यातील तरतुदीनुसार प्रत्येक महिन्याला शोधनाकरिता देयक सादर करील.

ix) पक्षकार क्र.2 असे स्विकृत करतो आहे की, जलतरण तलावाचे पाणी पोहण्यायोग्य ठेवण्याकरिता आणि हे पाणी पोहण्यायोग्य न राहिल्यास जी हानी पोहचेल त्याकरिता कंत्राटदार स्वतः जबाबदार राहील.

x) पक्षकार क्र.2 असे स्विकृत करतो आहे की, तो प्रत्येक दिवशी जलतरण तलाव उघडण्यापुर्वी पाण्याची तपासणी करेल व त्याचा अहवाल महिन्याचे शेवटी नियंत्रण अधिकाऱ्यास सादर करेल.

xi) पक्षकार क्र.2 ला पाण्याच्या देखभालीकरिता चांगल्या प्रतिच्या रसायनांची शिफारस करणे बंधनकारक राहील व भविष्यात रसायनांच्या उपयोगामुळे कोणत्याही सदस्यांना शारीरिक इजा पोहचणार नाही याची काळजी कंत्राटदाराला घ्यावी लागेल.

xii) पक्षकार क्र.2 असे स्विकृत करतो की, रसायनांच्या चुकीच्या प्रमाणामुळे कुठलाही अपघात अथवा जिवीत हानी झाल्यास रसायनामुळे अपघातग्रस्त व्यक्तीस नुकसान भरपाई देण्यास कंत्राटदार जबाबदार असेल.

xiii) पक्षकार क्र.2 असे स्विकृत करतो की, जलतरण तलाव व फिल्ट्रेशन प्लांट देखभालीकरिता तो फिल्ट्रेशन प्लांट ऑपरेटर- एक, निरीक्षक- दोन, जीवनरक्षक- दोन, चुषण सफाई कर्मचारी- दोन, सफाई कामगार-दोन व पर्यवेक्षक- एक यांची नेमणूक करेल.

xiv) पक्षकार क्र.2 च्या मर्यादेबाहेरील कुठलीही तांत्रिक अडचण अथवा समस्या असल्यास तो तात्काळ नियंत्रण अधिकाऱ्यांच्या निदर्शनास आणून देईल.

xv) पक्षकार क्र.2 असे स्विकृत करतो की, जलतरण तलावात पोहता येऊन शकणाऱ्या सदस्यांनाच प्रवेश देण्याची जबाबदारी त्यांची राहील व पोहता येऊ न शकणाऱ्या सदस्यांना जलतरण तलावाचा उपयोग पोहण्याकरिता दिल्यास अशा सदस्याचा पाण्यात बुडून मृत्यु झाल्यास त्याकरिता कंत्राटदार स्वतः जबाबदार राहील. तसेच अपघातग्रस्त व्यक्तीच्या नातेवाईकांनी जर यासंदर्भात नुकसान भरपाईचा दावा दाखल केल्यास निर्णयानुसार नुकसान भरपाई करून देण्यास कंत्राटदार जबाबदार राहील.

xvi) पक्षकार क्र.2 असे स्विकृत करतो की, करारनाम्याचे कालावधी दरम्यान कोणताही वाद विवाद निर्माण झाल्यास मा.कुलगुरु यांनी दिलेला निर्णय अंतिम व बंधनकारक राहील.

xvii) पक्षकार क्र.2 असे स्विकृत करतो की, जलतरण तलाव आणि फिल्ट्रेशन प्लांट देखभालीची विहित पद्धती नियम क्र.3/2014 मध्ये विहित करण्यात आलेली नियमावली त्याला मान्य राहील.

खंड क्र.3 : न्यायनिवाडा -

कोणत्याही क्षणी कोणताही विवाद अथवा मतांतर उभय पक्षांमध्ये या करारनाम्यातील तरतुदी अंतर्गत झाल्यास दोन्हीही पक्ष एकमेकास लेखी स्वरूपात सुचित करेल व एका तज्ञ व्यक्तीकडे न्याय निवाड्याकरिता प्राप्त होणाऱ्या लेखी सुचना वर्ग केल्या जातील. जर उभयपक्ष एका पेक्षा अधिक व्यक्तीकडे न्याय निवाडा व्हावा याची मागणी करत असल्यास ती पूर्ण केली जाईल व न्याय निवाडा करणाऱ्या व्यक्तीने दिलेला निर्णय हा उभय पक्षाला बंधनकारक राहील. न्यायनिवाड्याची कार्यवाही सुरू असतांना करारनाम्यानुसार स्विकारलेले कार्य त्याला पूर्ण करावे लागेल आणि ज्या बाबी विवादात्मक परिस्थितीत मोडत असतील त्यांचे शोधन अंतिम निर्णयापर्यंत थांबविले जाईल. न्यायनिवाडा करण्याकरिता नियुक्त करण्याऱ्या तज्ञ व्यक्तीने आकारलेले शुल्क उभय पक्षांना समान आकारणी करून निवाडा करणाऱ्या तज्ञ व्यक्तीला द्यावे लागेल.

खंड क्र.4 : शोधनाच्या पद्धती -

श्री गिरीश आर. नवाथे, कंत्राटदार यांच्याकडून दरमहा प्राप्त होणारे देयक नियंत्रण अधिकाऱ्यांनी प्रमाणित केल्यानंतर त्यांचे नावे विद्यापीठ नियमानुसार प्रत्येक महिन्याला घनादेशाद्वारे शोधन केले जाईल.

खंड क्र.5 : कायदा व सुव्यवस्था

करारनाम्यातील कामाचे नियोजन कंत्राटदाराद्वारे स्वतःचे स्तरावर सुनियोजितरित्या केले जाणे अभिप्रेत आहे, तसेच जलतरण तलाव येथे कायदा व सुव्यवस्थेचा भंग होणार नाही याची जबाबदारी पक्षकार क्र.2 ची

राहील. जेणे करून कार्यान्वयन करत असतांना निर्माण होणाऱ्या समस्यांची काळजी घेतली जाईल. करारनाम्यानुसार पक्षकार क्र.2 ची उपस्थिती प्रत्येक दिवशी जलतरण तलावावर असणे ही या करारनाम्याची प्रमुख आणि महत्वाची अट राहील. जलतरण तलाव पोहण्यायोग्य रहावा याकरिता फिल्डेशन प्लांटची देखभाल या दोन्ही बाबी या करारनाम्यातील प्रमुख अटी आहे.

खंड क्र.6 :

जर कदाचित कंत्राटदार करारनाम्याचे कालावधी दरम्यान जलतरण तलाव पोहण्यायोग्य ठेवण्यास असमर्थ अथवा असक्षम ठरल्यास, विलंब किंवा आर्थिक नुकसान झाल्यास नुकसानाची मागणी करणाऱ्यास भरपाई करून देण्याची जबाबदारी कंत्राटदाराची राहील अथवा त्यावर विद्यापीठाच्या व्यवस्थापन परिषदेने घेतलेला निर्णय अंतिम व उभय पक्षास बंधनकारक राहील.

खंड क्र.7 :

पक्षकार क्र.2 च्याद्वारे सनियंत्रांची देखभाल करण्याकरिता नियुक्त करण्यात येणाऱ्या कोणत्याही कामगाराच्या आर्थिक व्यवहाराची जबाबदारी विद्यापीठावर राहणार नाही. पक्षकार क्र.2 हाच त्याचा नियोक्ता राहील व विद्यापीठातर्फे कंत्राटदाराला शोधन करण्यात येत असलेल्या रकमेमधून मजुरांच्या मजुरीचे शोधनाची जबाबदारी कंत्राटदारांची राहील.

खंड क्र.8 :

पक्षकार क्र.2 हा त्यांच्या निष्काळजीपणामुळे किंवा त्याच्या स्वतःच्या बेजबाबदारपणामुळे जलतरण तलावास अथवा सदस्यास कोणतीही क्षती अथवा हानी पोहचल्यास व्यक्तीशः जबाबदार राहील.

खंड क्र.9 :


जर कंत्राटदार या करारनाम्यातील कोणत्याही करारनाम्याचा अंशिक अथवा पूर्णतः वारंवार भंग करत असल्यास एक महिन्याची लेखी नोटीस देऊन सदर कंत्राट रद्द करण्यास विद्यापीठास अधिकार राहील.

खंड क्र. 10 :

निर्माण होणारे सर्व लवाद हे न्यायीक व सलोखा कायदा (Arbitration & Conciliation Act) च्या तरतुदीअंतर्गत निकाली काढल्या जाईल.

खंड क्र. 11 :


कोणताही वाद अमरावती न्यायालयाच्या अखत्यारित राहील.


कुलसचिव
संत गाडगे बाबा अमरावती विद्यापीठ
अमरावती

साक्षिदार -

1) श्री

2) श्री


कंत्राटदार
(गिरीश आर. नवाथे)
अमरावती